

അടിയന്തരപ്രമേയം

കായൽ കയ്യേറ്റം

മി. സ്പീക്കർ : റൂൾ 50 പ്രകാരം ഒരു നോട്ടീസ് ബഹുമാനപ്പെട്ട അംഗങ്ങൾ നൽകിയിട്ടുണ്ട്. എന്നാൽ റൂൾ 50 - ൽ പറയുന്ന ചട്ടങ്ങളുമായി വൈരുദ്ധ്യമുള്ള നിലയിലാണ് നോട്ടീസ് നൽകിയിട്ടുള്ളത്. 52(ii) പറയുന്നത്, ഒരേ പ്രമേയത്തിന്മേൽ ഒന്നിലധികം സംഗതികൾ ചർച്ച ചെയ്യാൻ പാടില്ലായെന്നാണ്. ബഹുമാനപ്പെട്ട അംഗങ്ങൾ നൽകിയ നോട്ടീസിൽ ഒന്നിലധികം വിഷയങ്ങൾ വിശദീകരിച്ചിരിക്കുന്നതായി കാണുന്നുണ്ട്. അത് ചട്ടപ്രകാരം അനുവദനീയമല്ല എന്ന് പ്രതിപക്ഷനേതാവിനെക്കൂടി ഞാൻ ഓർമ്മിപ്പിക്കുകയാണ്.

പ്രതിപക്ഷനേതാവ് (ശ്രീ. രമേശ് ചെന്നിത്തല) : സർ, ഒരു വിഷയം തന്നെയാണ്. ഭൂമി കയ്യേറ്റം, നിയമലംഘനം നടത്തുക, ചട്ടലംഘനങ്ങൾ നടത്തുക, നിയമങ്ങൾ കാറ്റിൽപ്പറത്തുക, അധികാര ദുർവിനിയോഗം നടത്തുക എന്നുള്ളതെല്ലാം ഒരേ വിഷയമാണ്. രണ്ട് സ്ഥലം പറഞ്ഞിട്ടുണ്ടെന്ന് മാത്രമേയുള്ളൂ. വിഷയം ഒന്നുതന്നെയാണ്. അതുകൊണ്ട് ദയവായി അങ്ങ് അനുവദിക്കണം.

(ശ്രീ. എ. കെ. ബാലൻ)